
Sanatkumaraproktam Shiva Stotram

सनत्कुमारप्रोक्तं शिवस्तोत्रम्

Document Information



Text title : Sanatkumaraproktam Shiva Stotram

File name : sanatkumAraproktamshivastotram.itx

Category : shiva, shivapurANa, stotra

Location : doc_shiva

Proofread by : PSA Easwaran

Description/comments : shivapurANa | rudrasamhitA | yuddhakhaNDa | adhyAya 49/1||

Latest update : February 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 10, 2025

sanskritdocuments.org

सनत्कुमारप्रोक्तं शिवस्तोत्रम्



सनत्कुमार उवाच ।

ॐ नमस्ते देवेशाय सुरासुरनमस्कृताय भूतभव्यमहादेवाय
हरितपिङ्गललोचनाय बलाय बुद्धिरूपिणे वैयाघ्रवसनच्छाया-
रणेयाय त्रैलोक्यप्रभवे ईश्वराय हराय हरितनेत्राय युगान्त-
करणायानलाय गणेशाय लोकपालाय महाभुजाय महाहस्ताय
शूलिने महादंष्ट्रिणे कालाय महेश्वराय अव्ययाय कालरूपिणे
नीलग्रीवाय महोदराय गणाध्यक्षाय सर्वात्मने सर्वभावनाय
सर्वगाय मृत्युहन्त्रे पारियात्रसुव्रताय ब्रह्मचारिणे वेदान्तगाय
तपोऽन्तगाय पशुपतये व्यङ्गाय शूलपाणये वृषकेतवे हरये
जटिने शिखण्डिने लकुटिने महायशसे भूतेश्वराय गुहावासिने
वीणापणवतालवते अमराय दर्शनीयाय बालसूर्यनिभाय
श्मशानवासिने भगवते उमापतये अरिन्दमाय भगव्याक्षिपातिने
पूष्णोर्दशननाशनाय क्रूरकर्तकाय पाशहस्ताय प्रलयकालाय
उल्कामुखायाग्निकेतवे मुनये दीप्ताय विशाम्पतये उन्नयते जनकाय
चतुर्थकाय लोकसत्तमाय वामदेवाय वाग्दाक्षिण्याय वामतो भिक्षवे
भिक्षुरूपिणे जटिने स्वयञ्जटिलाय शक्रहस्तप्रतिस्तम्भकाय
वसूनां स्तम्भाय क्रतवे क्रतुकराय कालाय मेधाविने मधुकराय
चलाय वानस्पत्याय वाजसनेति समाश्रमपूजिताय जगद्धात्रे
जगत्कर्त्रे पुरुषाय शाश्वताय ध्रुवाय धर्माध्यक्षाय त्रिवर्त्मने
भूतभावनाय त्रिनेत्राय बहुरूपाय सूर्यायुतसमप्रभाय देवाय
सर्वतूर्यनिनादिने सर्वबाधाविमोचनाय बन्धनाय सर्वधारिणे
धर्मोत्तमाय पुष्पदन्तायापि भागाय मुखाय सर्वहराय हिरण्यश्रवसे
द्वारिणे भीमाय भीमपराक्रमाय ओन्नमो नमः ।

इमं मन्त्रवरं जप्त्वा शुक्रो जठरपञ्जरात् ।

निष्क्रान्तो लिङ्गमार्गेण शम्भोऽशुक्रमिवोत्कटम् ॥ १ ॥

इति शिवपुराणे रुद्रसंहितायां युद्धखण्डे एकोनपञ्चाशत्तमाध्यायान्तर्गतं
सनत्कुमारप्रोक्तं शिवस्तोत्रं समाप्तम् ।

शिवपुराण । रुद्रसंहिता । युद्धखण्ड । अध्याय ४९/१ ॥

shivapurANa . rudrasaMhitA . yuddhakhaNDa . adhyAya 49/1..

Proofread by PSA Easwaran

——
Sanatkumaraproktam Shiva Stotram

pdf was typeset on February 10, 2025

——
Please send corrections to sanskrit@cheerful.com

